



## **Il-Marda ta' l-Idejn, is-Saqajn u l-Ħalq**

### **Introduzzjoni**

Il-marda ta' l-idejn, is-saqajn u l-ħalq (*hand, foot and mouth disease*) hi infezzjoni minn virus li jaffetwa l-iktar lit-trabi u lit-tfal żgħar. Din il-marda ġeneralment ma tħallix konsegwenzi serji pero taf tkun ta' skumdita' għall-marid.

### **Is-sintomi jinkludu fost oħrajn:**

- għejja, nuqqas ta' aptit, uġieġ fil-grizmejn, sogħla u deni
- raxx jew ponot fuq il- pala ta' l-idejn jew tas-saqajn
- ulċeri fil-ħalq li jiskomodaw lill-marid

### **Meta għandek tirrikorri għand it-tabib?**

Din l-infezzjoni hija marda li tgħaddi waħedha. Is-sintomi ġeneralment idumu xi sebat ijiem. Persuna, għandha tikkuntatja lit-tabib, jekk il-marid ma jkunx jista' jixrob minħabba l-ulċeri tal-ħalq u jekk is-sintomi jdumu iktar minn ġimgħa.

### **Kura**

Preżentament ma hemm l-ebda kura għal din il-marda. L-importanti huwa li nżommu lit-tfal tagħna komdi u nhegguhom biex jixorbu halli dawn ma jixxotawx. Bħala kura wieħed għandu juża l-medicini biex jikkontrolla d-deni u l-uġieġ tal-ħalq.

### **X'inhu l-kaġun ta' din il-marda?**

Il-marda hi infezzjoni kkaġunata minn grupp ta' viruses msejja *enteroviruses*. L-iktar tnejn komuni li jikkawżaw din il-marda huma il-*Coxsackievirus A16* u l-*Enterovirus 71*.

### **X'inhu l-incubation period?**

Il-perjodu minn mindu wieħed jiltaqa' mal-mikrobu sakemm joħorġu s-sintomi, ġeneralment huwa ta' ħamest ijiem.

### **Kif tinxtered din il-marda?**

Il-virus faċilment jinxtered. Il-marid għandu l-potenzjal li jibqa' jxerred dan il-virus, saħansitra għall-ġranet wara li tkun bdiet l-infezzjoni.

It-tfal għandna nibgħatuhom lura lejn l-iskola jew in-*nursery*, biss wara li jkun għaddilhom u wara li l-ponot ikunu kollha nixfu; dan ġeneralment ifisser wara xi sebat ijiem.





### L-infezzjoni tista' tinxtered permezz ta':

1. bl-ghatis u s-soghla
2. oġġetti li t-tfal jistgħu jagħmlu f'halqhom eżempju ġugarelli, lapsijiet eċċ u jużahom haddiehor
3. nuqqas ta' iġjene ta' l-idejn (wara li wiċċed juża it-tojlit jew ibiddel xi *nappy*)
4. kuntatt mal-likwidu tal-ponot u s-saliva ta' xi ħadd infettat

Ġeneralment it-tfal jizvillupaw immunita' deġġiema għal virus wara li jkunu mardu bih.

### Kumplikazzjonijiet

Importanti li nevitaw li t-tfal tagħna jixxuttaw minħabba li ma jkunux qegħdin jixorbu biżżejjed. Jekk il-

marid ma jkunx qiegħed jixrob, ikollu bżonn l-għajnuna medika.

### Min jista' jimrad bil-marda ta' l-Idejn, is-Saqajn u l- halq?

- Din hija marda komuni
- Din taffetwa l-iktar lit-tfal ta' għaxar snin jew inqas pero tista' taffetwa ukoll lill-adulti
- Is-sintomi ġeneralment ikunu iktar ħfief fl-adulti
- Taffetwa b'mod ugwali kemm lill-irgiel kif ukoll lin-nisa

Din il- marda ma għandha xejn x'taqsam mal-marda ta' l-ilsien u d-dwiefer fl-annimali. Din l-infezzjoni ma tittiġedx mill-annimali.



Hand, Foot, and Mouth Disease

### Sorsi:

<http://www.nhs.uk/Conditions/Hand-foot-and-mouth-diseases/Pages/Introduction.aspx>

<http://www.cdc.gov/hand-foot-mouth/index.html>

